




सर्केगाड गाउँपालिका, हुम्ला

कर्णाली प्रदेश, नेपाल

स्थानीय राजपत्र

भाग - २


खण्ड: ८ संख्या: ८६ मिति: २०८२।०३।०४



खानेपानी मुहान दर्ता कार्यविधि २०८२

“खानेपानी मुहान दर्ता कार्यविधि २०८२”

स्वीकृत मिति : २०८२/०३/०४ गते



सर्केगाड गाउँपालिका
गाउँ कार्यपालिकाको कार्यालय
सर्केगाड, हुम्ला
कर्णाली प्रदेश, नेपाल
(१)
“खानेपानी मुहान दर्ता कार्यविधि २०८२”

नि. प्रमुख प्रशासकीय अधिकृत

“खानेपानी मुहान दर्ता कार्यविधि २०८२”

स्वीकृत मिति : २०८२/०३/०४

१. प्रस्तवना: सर्केगाड गाउँपालिकाबाट संचालन हुने खानेपानी सम्बन्धि योजना तथा आयोजनाहरु संचालन, मुहान सम्बन्धि विवादहरुको व्यवस्थापन तथा खानेपानी सम्बन्धि विविध कार्यक्रम व्यवस्थित तवरले संचालन गर्न बान्छनिय भएकाले, प्रारम्भिक

१) संक्षिप्त नाम र प्रारम्भ :

(१) यो कार्यविधिको नाम गाउँपालिकाको गाउँसभाले स्वीकृत भै राजपत्रमा प्रकाशित मिति २०८२ देखि लागु हुनेछ ।

(२) परिभाषा: विषय वा प्रसंगले अर्को अर्थ नलागेमा यस कार्यविधिमा

क) “कार्यविधि” भन्नाले सर्केगाड गाउँपालिकाको खानेपानी मुहान दर्ता कार्यविधि, २०८२ लाई सम्झनु पर्दछ ।

ख) “खानेपानी” भन्नाले घरेलु तथा औद्योगिक उपभोगका लागि आपूर्ति गरिने खानेपानी लाई सम्झनु पर्दछ ।

ग) “मुहान” भन्नाले नदि, नाला, खोलो, धारो आदिको पानी उम्रने वा निस्कने ठाउँ, मुल लाई सम्झनु पर्दछ ।

घ) “श्रोत” भु-सतह वा भूमिगत रुपमा रहेको खानेपानीको स्रोत लाई सम्झनु पर्दछ ।

ङ) “संरचना” भन्नाले स्रोतबाट खानेपानी जम्मा गर्न नियन्त्रण गर्न, सुद्धिकरण गर्न वा वितरण गर्न बनाईएको जलाशय र सो जलाशयले चर्केको क्षेत्र सम्झनु पर्दछ र सो शब्दले त्यस्तै उद्देश्यले बनाईएका पानी ट्यांकी, पाइप लाईन, निकास, धारा वा त्यस्तै प्रकारका अन्य संरचनालाई समेत जनाउदछ ।

च) “सर्वेक्षण” भन्नाले संरचना निर्माण, संरचना निर्माण गर्दा पर्ने वातावरणीय असर, स्रोतबाट उद्योग तथा वितरण गर्न सकिने खानेपानीको परिमाण, खानेपानीबाट लाभान्वित हुनेको संख्या लगायत आर्थिक तथा प्राविधिक तथ्यहरु समेतको विश्लेषण गरी विस्तृत रुपबाट तयार गरिएको अन्वेषण संभाव्यता अध्ययन र तत् सम्बन्धि विस्तृत ईन्जिनियरीङ डिजाइन समेतको कार्य सम्झनु पर्छ ।

छ) “परियोजना” भन्नाले अनुमति प्राप्त व्यक्तिले संचालन गर्ने खानेपानी परियोजना सम्झनु पर्छ र सो शब्दले कार्यविधिमा व्यवस्था भए बमोजिम यस गाउँपालिका, विभिन्न संघ संस्था/समिति वा नेपाल सरकार/प्रदेश सरकार/गैह्र सरकारी संघ संस्थाले उपभोक्ता समितिलाई हस्तान्तरण गरेको परियोजना वा उपभोक्ता समिति/संस्थाले आफै विकास गरी संचालन गरेको परियोजना समेतलाई जनाउदछ ।

ज) “समिति” भन्नाले यस कार्यविधि बमोजिम दर्ता हुने मुहान दर्ता उपभोक्ता समितिलाई सम्झनु पर्दछ ।

(2)

“खानेपानी मुहान दर्ता कार्यविधि २०८२”



- भ) “पानी” आपूर्तिकर्ता” भन्नाले यस कार्यविधि बमोजिम उपभोक्तालाई खानेपानी आपूर्ति गर्ने उपभोक्ता समिति/संस्था वा अनुमतीपत्र प्राप्त व्यक्ति लाई सम्झनु पर्दछ ।
- ब) “सेवा” भन्नाले पानी आपूर्तिकर्ताले उपभोक्तालाई उपलब्ध गराएको खानेपानी सेवा सम्झनु पर्छ ।
- ट) “उपभोक्ता” भन्नाले पानी आपूर्तिकर्ताले उपलब्ध गराएको सेवा उपभोग गर्ने व्यक्ती वा निकाय लाई सम्झनु पर्दछ ।
- ठ) “सेवा शुल्क” भन्नाले सेवा उपभोग गरे वाफत उपभोक्ताले पानी आपूर्तिकर्तालाई बुझाउनु पर्ने सेवा शुल्क सम्झनु पर्छ र सो शब्दले विलम्ब शुल्क समेतलाई जनाउदछ ।
- ड) “निरीक्षक” भन्नाले कार्यविधिमा व्यवस्था भए बमोजिम तोकिएको खानेपानी निरीक्षक लाई सम्झनु पर्दछ ।
- ढ) “अध्यक्ष” भन्नाले गाउँपालिकाको निर्वाचित अध्यक्षलाई सम्झनु पर्दछ ।
- ण) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृत लाई सम्झनु पर्दछ ।

मुहान दर्ता

- (३) मुहान दर्ताको उपभोक्ता समिति/संस्थाको गठन:
- (१) सामूहिक लाभको लागि परियोजनाको विका तथा सञ्चालन गरी त्यसबाट लाभान्वित हुन चाहने व्यक्तीहरुले मुहान दर्ता उपभोक्ता समिति/संस्था गठन गर्न सक्ने छन् ।
- (४) उपभोक्ता समिति/संस्थाको विधान :
- (१) उपभोक्ता समिति/संस्थाको एउटा विधान हुनेछ ।
- (२) उपदफा (१) बमोजिमको विधानमा देहायका कुराहरु खुलाईएको हुनु पर्नेछ :
- (क) उद्देश्य तथा कार्य क्षेत्र,
- (ख) सदस्यताको लागी योग्यता
- (ग) सदस्यता शुल्क र सदस्यता प्रदान गर्ने विधि,
- (घ) सदस्यताको अयोग्यता,
- (ङ) साधारण सभाको गठन,
- (च) साधारण सभाको अधिवेशन,
- (छ) साधारण, सभाको काम, कर्तव्य अधिकार
- (ज) कार्य समितिको गठन,
- (झ) कार्यसमितिको बैठक
- (ञा) कार्य समितिको काम, कर्तव्य र अधिकार,
- (ट) पदाधिकारीहरुको काम, कर्तव्य र अधिकार,
- (ठ) निर्वाचन सम्बन्धि व्यवस्था,



[Signature]
नि. प्रमुख प्रशासकीय अधिकृत

(3)

“खानेपानी मुहान दर्ता कार्यविधि २०८२”



- ड) अविश्वासको प्रस्ताव,
- ढ) आर्थिक स्रोत,
- ण) चल अचल सम्पत्तिको विवरण,
- त) कोष,
- थ) लेखापरिक्षण,
- द) विधानमा संशोधन,
- ध) दफा बनाउन सक्ने कुरा
- न) अन्य आवश्यक कुराहरु,


(५) उपभोक्ता समिति/संस्था तथा मुहान दर्ता गर्न दरखास्त दिनु पर्ने : उपभोक्ता समिति/संस्था तथा मुहानको दर्ता गर्न चाहने व्यक्तीले पाँच सय रुपैया दस्तुर सहित अनुसूचि-१ वमोजिमको ढाँचामा समिति समक्ष दरखास्त दिनु पर्नेछ ।

६) मुहान दर्ता उपभोक्ता समिति/संस्थाको दर्ता :

- (१) दफा ५- वमोजिम मुहान दर्ता उपभोक्ता/संस्थाले गाउँपालिकामा निवेदन सहितको आवश्यक कागजात पेश गरेमा मुहान दर्ताको हकदावीको लागि ३५ दिने सूचना प्रकाशित गरि ३५ दिन भित्र हकदावी नपरेमा मुहान दर्ता प्रकृया अघि बढाउन सक्नेछ ।
- (२) उपदफा १ वमोजिमको सम्पूर्ण प्रकृया पुरा भै सकेपछि मुहान दर्ता उपभोक्ता समिति/संस्थाले विकास गर्न प्रस्तावित गरेको परियोजना आर्थिक तथा प्राविधिक दृष्टिकोण समेतबाट विकास गर्न उपयुक्त भए नभएको जाँचबुझ गरी सो सम्बन्धमा सम्बन्धित निकाय संग परामर्श समेत गर्दा परियोजना विकास गर्न उपयुक्त देखिएमा समितिले मुहान दर्ता गरी दरखास्तवालालाई अनुसूचि-२ वमोजिमको उपभोक्ता समिति/संस्थालाई दर्ता प्रमाण पत्र दिनु पर्नेछ ।
- (३) उपदफा (१)-वमोजिम जाँचबुझ तथा परामर्श गर्दा उपभोक्ता समिति/संस्था दर्ता गर्न नमिल्ने भएमा समितिले त्यसको कारण सहितको जानकारी दरखास्तवालालाई दिनु पर्नेछ ।
- ७) दोहोरो उपभोक्ता समिति/संस्था दर्ता नगरीने : कुनै स्रोतको उपभोग गर्न कुनै उपभोक्ता समिति/संस्था दर्ता भई सकेपछि त्यस्तो उपभोक्ता समिति/संस्थाले उपभोग गर्ने पानिको परिमाणमा कटौती हुने गरी सोहि समिति/संस्थाको कार्यक्षेत्रभित्र अर्को उपभोक्ता समिति/संस्था दर्ता गरिने छैन ।
- ८) स्रोतको पानीमा उपभोक्ता समिति/संस्थाको अधिकार कायम रहने :
 - १) दफा ६ वमोजिम उपभोक्ता समिति/संस्था दर्ता भएपछि उपभोक्ता समिति/संस्थाले उपयोग गर्न तोकिएको हद सम्मको परिमाण बराबर पानिको स्रोतमा उपभोक्ता समिति/संस्थाको अधिकार कायम रहने छ ।
 - २) यो कार्यविधि प्रारम्भ हुनु अघि नेपाल सरकार, प्रदेश सरकार तथा गैह्रसरकारी संघ संस्थाले विकास गरेको खानेपानी परियोजना संचालन गर्न उपभोक्ता समिति/संस्थालाई

(4)

“खानेपानी मुहान दर्ता कार्यविधि २०८२”



हस्तान्तरण गरेको भए त्यस्तो उपभोक्ता समिति/संस्थाले उपयोग गर्ने हद सम्मको परिमाण बराबरको पानीको स्रोतमा त्यस्तो उपभोक्ता समिति/संस्थाको अधिकार कायम रहनेछ ।

९) नेपाल सरकार/प्रदेश सरकार/संघ संस्था/गाउँपालिकाले विकास गरेको परियोजना संचालन गर्ने उपभोक्ता समिति/संस्थाको गठन र मुहान दर्ता:

१) गाउँपालिकाले कार्यविधिको दफा ११ बमोजिम कुनै परियोजना उपभोक्ता समिति/संस्था मार्फत संचालन गराउन चाहेमा त्यस्तो परियोजना संचालन गर्न चाहने व्यक्तीहरूले दफा ३ बमोजिम उपभोक्ता समिति/संस्था गठन गरी दफा ५ बमोजिम दर्ता गराउनु पर्नेछ ।

२) उपदफा (१) बमोजिम उपभोक्ता समिति/संस्था दर्ता गर्ने सम्वन्धमा अध्यक्ष समक्ष दरखास्त दिदा नेपाल सरकार/प्रदेश सरकार/संघ संस्था/गाउँपालिकाले त्यस्तो उपभोक्ता समिति/संस्थालाई परियोजना संचालन गर्ने विषयमा दिएको पत्र समेत संलग्न गर्नु पर्ने छ ।

अनुमतिपत्र सम्वन्धी व्यवस्था

१०) सर्वेक्षण अनुमतिपत्रको लागि दरखास्त दिनु पर्ने :

१) कुनै स्रोतको सर्वेक्षण गर्न चाहने व्यक्ती वा गैह्र सरकारी संघ संस्थाले अनुमतिपत्रको लागी पाँच सय रुपैयाँ दस्तुर सहितको अनुसूची-३ बमोजिमको ढाँचामा अध्यक्ष समक्ष दरखास्त दिनु पर्नेछ ।

२) उपदफा (१) बमोजिम दरखास्त प्राप्त भएमा अध्यक्षले सो सम्वन्धमा आवश्यक जाँचबुझ गर्नेछ र त्यसरी जाँचबुझ गर्दा थप कागजातको माग गर्नु पर्ने देखिएमा दरखास्त परेको मितिले १५ दिन भित्र दरखास्तवालालाई सो कुराको सूचना दिनु पर्नेछ ।

३) उपदफा (२) बमोजिम अध्यक्षले दिएको सूचना बमोजिम दरखास्तवालाले थप कागजात पेश गरेको मितिलाई नै दरखास्त पेश गरेको मिति मानिनेछ ।

११) सर्वेक्षण अनुमति दिनु पर्ने :

दफा १० बमोजिम प्राप्त हुन आएको दरखास्त र सो साथ संलग्न कागजात जाँचबुझ गर्दा दरखास्तवालालाई सर्वेक्षण अनुमति पत्र दिन उपयुक्त देखिएमा गाउँपालिकाले अनुसूची-४ बमोजिमको ढाँचामा स्रोत सर्वेक्षण अनुमतिपत्र दिनु पर्नेछ ।

१२) मुहान दर्ता अनुमतिपत्रको नवीकरण :

१) कार्यविधि बमोजिम मुहान दर्ता अनुमतिपत्रको अवधि प्रत्येक वर्षको असार मसान्त भित्र अनुमतिपत्र नवीकरणको लागि पाँच सय रुपैया दस्तुर सहित गाउँपालिका समक्ष निवेदन दिनु पर्नेछ ।

२) उपदफा (१) बमोजिम अनुमतिपत्र नवीकरण नगरेमा त्यसको मनासिव कारण खुलाई अनुमतिपत्र बहाल रहने अवधि समाप्त भएको मितिले पैतिस दिनभित्र अनुमतिपत्र प्राप्त व्यक्ती/उपभोक्ता समिति/संघ संस्थाले समिती समक्ष निवेदन दिन सक्नेछ र यसरी दिएको

(5)

“खानेपानी मुहान दर्ता कार्यविधि २०८२”



निवेदन उपर जाँचबुझ गर्दा ब्यहोरा मनासिव देखिएमा समितिले अनुमतिपत्र नवीकरण गर्न सक्नेछ ।

१३) अनुमतिपत्रमा संशोधन गर्नु परेमा :

१) अनुमतिपत्र प्राप्त ब्यक्ति/उपभोक्ता समिति/संघ संस्थाले आफूले पाएको अनुमतिपत्रमा उल्लेखित कुनै कुरा संशोधन गर्न चाहेमा गाउँपालिका समक्ष निवेदन दिन सक्नेछ ।

२) उपदफा (१) बमोजिम निवेदन परेमा गाउँपालिकाले सो सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा ब्यहोरा मनासिव देखिएमा अनुमतिपत्रमा संशोधन गरी दिनेछ ।

१४) स्रोत उपयोग गरे बापत बुझाउनु पर्ने शुल्क :

अनुमतिपत्र प्राप्त ब्यक्ति/उपभोक्ता समिति/संघ संस्थाले स्रोतको उपयोग गरे बापत प्रत्येक वर्ष गाउँपालिकालाई एक हजार रुपैया शुल्क बुझाउनु पर्नेछ ।

मुहान दर्ताको विवाद समाधान

१५) मुहान दर्ताको विवाद निरुपण समिति :

१) उपभोक्ता समिति/संस्थाले विकास तथा संचालन गर्ने परियोजनाको स्रोत उपयोग सम्बन्धमा कुनै विवाद उत्पन्न भएका त्यस्तो विवाद समाधानको लागि देहाय बमोजिमका अध्यक्ष तथा सदस्यहरु भएको एक स्रोत उपयोग विवाद निरुपण समिति हनेछ :

क) गाउँपालिका अध्यक्ष -अध्यक्ष

ख) गाउँपालिका उपाध्यक्ष -सदस्य

ग) सम्बन्धित वडाको वडाध्यक्ष -सदस्य

घ) प्रमुख प्रशासकीय अधिकृत -सदस्य

ङ) खानेपानी शाखाको प्रमुख -सदस्य सचिव

(२) उपदफा (१) बमोजिमको जानकारी लिई सकेपछि स्रोत उपयोग विवाद निरुपण समितिले स्रोतको उपयोगको सम्बन्धमा परेको उजुरी छानविन गरी आवश्यक निर्णय गर्ने ।

संरचनाको सुरक्षा र मर्मत संभार

१६) गुणस्तर कायम राख्नु पर्ने :

गाउँपालिकाले कार्यविधिको बमोजिम खानेपानीको लागि निर्धारण गरेको गुणस्तर पानी आपूर्तिकर्ताले उपभोक्तालाई उपलब्ध गराउने खानेपानीमा गुणस्तर कायम राख्नु पर्नेछ ।

१७) स्रोतलाई प्रदुषित बनाउन नहुने :

पानी आपूर्तिकर्ता/उपभोक्ता समितिले मुहान प्रदुषण हुने गरी संरचनाको निर्माण गर्न वा अन्य कुनै प्रकारको कार्यहरु गर्नु हुदैन ।

(6)

“खानेपानी मुहान दर्ता कार्यविधि २०८२”



१८) वातावरणमा उल्लेखनीय प्रतिकूल असर पार्ने नहुने :

पानी आपूर्तिकर्ताले वातावरणमा उल्लेखनीय प्रतिकूल असर पर्ने गरी संरचनाको निर्माण गर्न तथा अन्य कुनै प्रकारको कार्यहरू गर्नु हुदैन ।

सेवा उपयोग सम्बन्धी व्यवस्था

१९) सेवा उपलब्ध गराउने आधारहरू :

(१) पानी आपूर्तिकर्ताले सेवा उपलब्ध गराउदा देहायका विषयलाई आधार बनाउनेछ :

- क) भौगोलिक स्थिति,
- ख) जनसंख्या,
- ग) स्रोतमा उपलब्ध हुन सक्ने पानीको परिमाण,
- घ) संरचनाको क्षमता,
- ङ) अन्य प्राविधिक कुराहरू

२०) सेवा उपयोग गर्न प्राथमिकता दिने:

१) पानी आपूर्तिकर्ताले देहाय बमोजिम निर्धारित आधारहरूको अधिनमा रहि देहायका उपभोक्तालाई सेवा उपयोग गर्न उपयोग गर्न प्राथमिकता दिनेछ ।

क) स्वास्थ्य चौकी, अनाथालय, बृद्धाश्रम

ख) बाढी, आगलागी, महामारी रोग ब्याधी फैलिई वा त्यस्तै अन्य कुनै प्राकृतिक वा दैवी प्रकोपको कारणले अस्थायी रूपमा खडा गरिएको शिविर,

ग) विद्यालय, छात्रावास, वा सरकारी कार्यालय तथा त्यस्तो कार्यालय तथा त्यस्तो कार्यालयको कर्मचारीको आवास गृह,

घ) सर्वसाधारण नागरिकको आवास गृह,

ङ) अत्यन्त जरुरी सार्वजनिक महत्वको निर्माण कार्य,

च) उद्योग तथा कलकारखाना भए त्यस्तो उद्योग र कारखानामा काम गर्ने कामदारहरू ।

२) उपदफा (१) मा देखिएका बाहेक सेवा उपलब्ध गराउने प्रथमिकताको क्रम निर्धारण गर्दा पानी आपूर्तिकर्ताले सम्बन्धित गाउँपालिकासँग आवश्यक परामर्श गर्नु पर्नेछ ।

२१) शर्तहरू तोक्ने :

१) पानी आपूर्तिकर्ताले उपभोक्तालाई सेवा उपलब्ध गराउदा कार्यविधि बमोजिम नेपाल सरकार/प्रदेश सरकार/गैह्र सरकारी संस्थाहरूले हस्तान्तरण गरेको परियोजना भए परियोजना हस्तान्तरण गर्दा नेपाल सरकार तथा गाउँपालिकाले तोकेको शर्तहरू विपरीत नहुने गरी आवश्यक शर्तहरू तोक्न सक्नेछ ।



(7)

“खानेपानी मुहान दर्ता कार्यविधि २०८२”

वि. प्रमुख प्रशासकीय अधिकृत

विविध

२२) निरीक्षक :

१) परियोजनाको निरीक्षण गर्न गाउँपालिकाले खानेपानी शाखा हेर्ने प्राविधिकलाई निरीक्षक तोक्न सक्नेछ ।

२) उपदफा (१) बमोजिम तोकिएको निरीक्षकले मुहानको समय समयमा निरीक्षण गरी देहायका विषयहरूमा व्यक्ति/उपभोक्ता समितिलाई आवश्यक आदेश तथा निर्देशन दिई सोको जानकारी गाउँपालिका लाई दिनु पर्नेछ ।

क) स्रोतको भौतिक सुरक्षा तथा प्रतिकूल वातावरणीय असरबाट संरक्षण,

ख) संरचनाको निर्माण मर्मत संभार तथा सूरक्षा,

ग) उपभोक्तालाई उपलब्ध गराउने मुहानको पानीको व्यवस्थापन, आपूर्ति गर्ने लगायत अन्य प्राविधिक कुराहरु ।

३) उजुरी दिन सक्ने :

(१) सेवा उपयोग सम्बन्धमा मुहान दर्ता उपर दिएको निर्णयमा चित्त नबुझे व्यक्ति/उपभोक्ताले गाउँपालिका न्याय समिति समक्ष उजुरी दिन सक्नेछ ।

२) उपदफा (१) बमोजिम उजुरी प्राप्त हुन आएमा गाउँपालिका न्याय समितिले आवश्यकता अनुसार व्यक्ति/उपभोक्ता समिति/संघ संस्था र गाउँपालिकासँग परामर्श गरी आवश्यक आदेश दिन सक्नेछ र त्यसरी दिएको आदेश सम्बन्धित मुहान दर्ता वाला सहित व्यक्ति/उपभोक्ता समिति/संघ संस्थालाई मान्य हुनेछ ।

२३) अनुसूचिमा हेरफेर :

गाउँपालिकाले स्थानीय राजपत्रमा सूचना प्रकाशन गरी यस कार्यविधिको अनुसूचीमा आवश्यकता अनुसार हेरफेर गर्न सक्नेछ ।



(8)

“खानेपानी मुहान दर्ता कार्यविधि २०८२”



मि. प्रमुख प्रशासकीय अधिकृत

मुहान दर्ता उपभोक्ता समिति/संस्था दर्ताको लागि दिइने दरखास्त

श्री अध्यक्ष ज्यू,

सर्केगाड गाउँपालिका, सर्केगाड, हुम्ला

मुहान दर्ता उपभोक्ता समिति/संस्था/ले देहायका कुराहरु खुलाई यो दरखास्त पेश गरेको छु।

१) उपभोक्ता समिति/संस्था/मुहानको नाम र ठेगान : थारकोट देखि भीयाचौर खा.पा. / थारकोट / सर्केगाड गा.पा. २ रिप

२) उपभोक्ता समिति/संस्था/मुहान दर्ताको उद्देश्य : योजना नयाँ निर्माण, मर्मत तथा सुचारुपना सम्बन्धि कार्य गर्न

३) स्रोत/मुहान रहेको: अञ्चल कर्णाली जिल्ला हुम्ला गाउँपालिका सर्केगाड वडा नं २ टोल थारकोट

४) उपभोग गर्ने पानीको परिमाण: १६ हजार लिटर

५) परियोजना शुरु गर्न लाग्ने समय : छैन

६) परियोजना सम्पन्न गर्दा लाग्न जाने अनुमानित खर्च : छैन

७) नेपाल सरकार/प्रदेश सरकार/गाउँपालिका/गैह्रसरकारी संस्थाले विकास गरी संचालन एवं हस्तान्तरण गर्ने परियोजना भए सो परियोजनाको नाम र तत् सम्बन्धि अन्य विवरण : छैन

८) दरखास्त साथ पेश गर्नुपर्ने कागजातहरु :

क) परियोजना सम्बन्धि विस्तृत विवरण उल्लेख भएको कागजात ।

ख) परियोजनाको लागि कुनै समिति/संस्थाबाट आर्थिक सहायता ब्यहोरिने भए सो सम्बन्धमा त्यस्तो समिति/संस्थाले ब्यक्ति गरेको प्रतिबद्धता र तत् सम्बन्धी कागजात :

वडा पालिकाले भर्नु पर्ने :

यस वडापालिका अन्तर्गत वडा नं २ मा संचालन हुने उल्लेखित परियोजनाको लागि गठन हुन लागेको उपभोक्ता समिति/संस्था दर्ता हुन उपयुक्त देखिएकाले सिफारीस गरिन्छ । साथै उल्लेखित परियोजना संचालनको लागि आवश्यक मर्मत र संभारको कार्यहरुमा यस वडा पालिकाको तर्फबाट पूर्ण सहयोग हुने ब्यहोरा जानकारी गराईन्छ ।

सिफारिस गर्ने पदाधिकारीको :

सहि :

नाम :

पद :

मिति :

[Signature]
सिर्जे काजी
सिर्जे काजी
२०७३/०८/२४



वडा पालिकाको छाप :



[Signature]
मि. प्रमुख प्रशासकीय अधिकृत



मुहान दर्ता उपभोक्ता समिति/संस्थाको दर्ता प्रमाणपत्र
श्री थारकोट देखि भीयाचौर खानेपानी,सरसफाई तथा
स्वच्छता उपभोक्ता समिती

महाशय,

तपाईंले मिति २०८२/०३/०४ मा दिएको दरखास्त बमोजिम यस गाउँपालिकाको मिति
२०८२/०३/०४ को निर्णय बमोजिम मुहान दर्ता उपभोक्ता समिति/संस्था दर्ता गरी यो
प्रमाण पत्र दिइएको छ ।

- उपभोक्ता समिति/संस्थाको नाम र ठेगाना : श्री थारकोट देखि भीयाचौर
खानेपानी,सरसफाई तथा स्वच्छता उपभोक्ता समिती
- उपभोक्ता समिति/संस्थाको उद्देश्य : योजना नयाँ निर्माण,मर्मत तथा सुचारुपना
सम्बन्धि कार्य गर्न

- उपभोक्ता समिति/संस्थाले संचालन गर्ने परियोजनाको नाम : खानेपानीसँग सम्बन्धित
कार्य गर्ने सरोकारवाला निकाय
- परियोजनाको स्रोत : छैन
- स्रोत रहेको : अञ्चल कर्णाली जिल्ला हुम्ला गाउँपालिका सर्केगाड वडा नं २ टोल
थारकोट
- उपभोग गर्न पाउने पानीको परिमाण : १६ हजार लिटर
- उपभोक्ता समिति/संस्थाको कार्य क्षेत्र : थारकोट
- परियोजना शुरु गर्नु पर्ने अवधि : छैन
- उपभोक्ता समिति/संस्थाले पालना गर्नु पर्ने शर्तहरु ।
क. मर्मत सम्भार कोषको व्यवस्थापन गर्ने ।
ख. चौकीदार नियुक्ती,परीचालन,तलबको व्यवस्था गर्ने ।
ग. खानेपानी गोजनाको अनुगमन गर्ने ।
प्रमाणपत्र दिने अधिकारीको :

सहि :

नाम : कृष्णकेशर आचार्य

पद : प्रमुख प्रशासकीय अधिकृत

गाउँपालिका : सर्केगाड गाउँपालिका

मिति :



गाउँपालिकाको छाप :



मि. प्रमुख प्रशासकीय अधिकृत



अनुसूची-३

(दफा १० को उपदफा (१) संग सम्बन्धित)

स्रोत सर्वेक्षण गर्ने अनुमतिको लागी दिईने दरखास्त

श्री अध्यक्ष ज्यू, सर्केगाड गाउँपालिका, हुम्ला । खानेपानीको स्रोत सर्वेक्षण गर्न अनुमतिपत्रको लागि दहायका कुराहरु खुलाई यो दरखास्त गरेको छु ।

१) व्यक्ति वा संगठित समिति/संस्थाको नाम र ठेगाना :

२) उद्देश्य :

३) सर्वेक्षण गर्न चाहेको स्रोतको नाम :

४) स्रोत रहेको : अञ्चल कर्णाली जिल्ला हुम्ला गाउँपालिका सर्केगाड वडा नं.२

५) सर्वेक्षण गर्न लाग्दा लाग्ने अवधि :

५) अन्य विवरण :


७) दरखास्त साथ संलग्न गर्नु पर्ने कागजातहरु : क) स्रोत सर्वेक्षण सम्बन्धमा आर्थिक, प्राविधिक र वातावरणीय मुल्याङ्कन सम्बन्धी प्रतिवेदन । ख) स्रोत सर्वेक्षण गरिने स्थानको नक्सा । ग) संगठित समिति/संस्था भए सो समिति/संस्थाको विधानको उक प्रति ।

घ) आवश्यक अन्य कागजात ।

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुला बुझाउँला ।

संगठित समिति/संस्था भए त्यस्तो समिति/संस्थाको छाप
दरखास्त दिनेको :

सह : 

नाम : 

ठेगाना : सर्केगाड-२ रिप

मिति : २०७३/१४

समिति/संस्थाको छाप :



प्रमुख प्रशासकीय अधिकृत

नि. प्रमुख प्रशासकीय अधिकृत